



Zoo siab txais tos koj tuaj rau ntawm Children's Genetics Clinic

Kuv yuav pom muaj dab tsi tshwm sim thaum tuaj ua ib qho kev soj ntsuam li niaj zaus?

Ib tug kws kho mob los sis kws ntsuam mob yuav nug koj seb yog vim li cas koj ho tuaj rau ntawm Tsev Soj Ntsuam Txog Keeb Kwm Raws Caj Ces (Genetics Clinic). Nws yuav rov tshawb xyuas cov tshuaj, kev kho mob yav dhau los, thiab cov kev txhawj xeeb uas koj muaj. Peb yuav saib koj tus me nyuam cov ntaub ntawv ua ntej koj tuaj, tiam sis tej zaum cov ntaub ntawv yuav muaj tsis txhij, thiab koj qhia tau koj tus me nyuam qhov keeb kwm zoo tshaj. Tus kws kho mob los sis tus kws ntsuam mob yuav soj ntsuam koj tus me nyuam hauv ib chav (cov niam txiv ntawm ib tug hluas yuav tawm sab nraud los tau). Lawv yuav tham txog qhov soj ntsuam pom thaum soj ntsuam ib ce tiav thiab tej kev pom zoo kom soj ntsuam roj ntsha los yog coj mus kawm ntxiv. Thaum lub sij hawm tuaj ntsib no, tej zaum ib tug kws pab tawm tswv yim txog keeb kwm raws caj ces (genetic) yuav nug txog koj tsev neeg tej kev mob nkeeg yav tas los, tham txog cov kev soj ntsuam roj ntsha thiab seb ua tiav pom dab tsi, los sis tham txog ib qho kev soj ntsuam tau tshiab.

Ib qho kev teem tuaj ntsib no nws yuav ntev npaum li cas?

Thawj zaug tuaj feem ntau yuav siv sij hawm 60-90 feeb. Cov kev rov qab tuaj ntsib tom qab ntawd tej zaum yuav siv sij hawm 45-60 feeb. Cov kev teem sij hawm tuaj tej zaum yuav ntev zog yog tias muaj ib co kev txhawj xeeb tshiab, soj ntsuam pom tau yam tshiab, los sis yuav tsum tau muaj ib tug neeg txhais lus.

Kuv yuav npaj li cas rau kuv lub sij hawm teem tseg?

Tej zaum ib tug neeg pab tawm tswv yim txog keeb kwm raws caj ces yuav hu xov tooj rau koj li ob peb hnuv ua ntej lub sij hawm teem tseg rau koj tus me nyuam es yuav nug koj txog koj tsev neeg tej kev mob nkeeg yav tas los. Koj yuav muaj sij hawm los muab cov lus qhia ntxaws ntxiv txog tsev neeg tej kev mob nkeeg yav tas los thaum tuaj rau lub sij hawm teem tseg thiab.

Cov kev soj ntsuam roj ntsha

Feem ntau cov kev soj ntsuam keeb kwm raws caj ces yog tso ntshav mus soj ntsuam. Cov tuam txhab tuav pov hwm feem ntau yuav kom yuav tsum tau muaj ib qho kev tso cai ua ntej (PA) ua ntej yuav tso tau ntshav mus soj ntsuam txog keeb kwm raws caj ces. Cov neeg ua hauj lwm hauv tsev kho mob Children's yuav xa cov ntaub ntawv mus rau koj lub tuam txhab tuav pov hwm (tej zaum yuav siv sij hawm li 2-3 as thiv thiaj li tau qhov kev tso cai ua ntej ntawd). Thaum peb tau txais qhov kev tso cai ua ntej ntawd lawm, cov neeg ua hauj lwm hauv tsev xyuas mob me yuav hu rau koj es teem caij mus tso ntshav soj ntsuam xwb. Kev ua tiav soj ntsuam keeb kwm raws caj ces no mas tej zaum yuav siv sij hawm ob peb as thiv mus rau ob peb hlis.

Qee zaus yuav kom tso zis mus soj ntsuam thaum koj tus me nyuam tuaj ntsib, yog li ntawd thov qhia rau cov neeg ua hauj lwm hauv tsev kho mob paub ua ntej koj tus me nyuam mus siv chav dej ib tsam ho yuav tsum tau tso zis mus soj ntsuam.

Duab

Tej zaum peb yuav thov kom koj tso cai rau peb yeas koj tus me nyuam li duab coj los tso rau hauv nws cov ntaub ntawv kho mob. Koj tsis kam peb yeas duab los tau.

Kev Yeas Duab/Xoos Fais Fab

Qee zaus uas yog ib feem ntawm qhov tuaj soj ntsuam keeb kwm raws caj ces, tej zaum yuav tsim nyog ua lwm cov kev soj ntsuam (xws li yeas duab ultrasound los sis yeas duab EKG). Peb cov neeg ua hauj lwm hauv tsev kho mob yuav hu rau koj es tshab txhais rau koj seb yog vim li cas ho yuav ua qhov kev soj ntsuam ntawd. Tej zaum peb yuav teem sij hawm ua qhov no ua ntej rau tib hnuv uas tau teem tseg rau koj tus me nyuam. Tej zaum koj yuav tau txais ib tsab xov tooj tuaj ntawm Children's es rau npe los ua qhov kev soj ntsuam no uas yog txawv ntawm qhov uas tau teem tseg rau koj lawm.

Cov kev xa tawm mus

Tej zaum tus kws kho mob los sis tus kws ntsuam mob yuav *xav* kom koj tus me nyuam mus cuag ib tug kws kho mob tshwj xeeb (piv txwv li: tus kws kho qhov muag tshwj xeeb). Thov kom koj nco ntsoov tias qhov uas *xav* kom ua no tsis zoo tib yam li qhov uas "xa mus (referral)," uas koj lub tuam txhab tuav pov hwm kom yuav tsum tau muaj los ntawm koj thawj tus kws kho mob. Thov hu rau koj lub tuam txhab tuav pov hwm es nug seb puas yuav tsum tau muaj ib qho kev xa tawm mus rau, los sis hu rau koj thawj qhov chaw kho mob es thov kom lawv xa koj mus.

MyChildren's

Lub vas sab (webpage) hu ua MyChildren's Online Information Center yuav cia koj saib koj tus me nyuam cov ntaub ntawv kho mob, teem sij hawm, thiab xa xov mus rau koj pawg neeg kho mob. Mus rau npe tau ntawm lub rooj tos txais neeg hnuv no.

Kev txawj xeeb txog nyiaj txiag

Yog tias koj muaj kev txhawj xeeb txog nyiaj txiag, thov hu rau peb lub chav fai muab Kev Pab Nyiaj (Financial Resources) ntawm 612-813-6432 (Minneapolis) los sis 651-220-6367 (St. Paul).

Ua tsaug uas koj xaiv Children's Hospitals thiab Clinics ntawm Minnesota.